

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಸಮೋಹನತಂತ್ರೇ ಪಾರ್ವತಿಶ್ವರಸಂವಾದೇ  
|| ಶ್ರೀಗೋಪಾಲಸಹಸ್ರನಾಮಸ್ತೋತ್ರಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀಗೋಪಾಲಸಹಸ್ರನಾಮಸ್ತೋತ್ರಂ ॥

ಪಾರ್ವತೃವಾಚ

ಕೈಲಾಸಶಿಖರೇ ರಮ್ಯೇ ಗೌರೀ ಪೃಚ್ಛತಿ ಶಂಕರಂ |

ಬ್ರಹ್ಮಾಂಡಾಖಿಲನಾಥಸ್ತ್ವಂ ಸೃಷ್ಟಿಸಂಹಾರಕಾರಕಃ || ೧ ||

ತ್ವಮೇವ ಪೂಜ್ಯಸೇ ಲೋಕೈರ್ಬ್ರಹ್ಮವಿಷ್ಣುಸುರಾದಿಭಿಃ |

ನಿತ್ಯಂ ಪಠಸಿ ದೇವೇಶ ಕಸ್ಯ ಸ್ತೋತ್ರಂ ಮಹೇಶ್ವರ || ೨ ||

ಆಶ್ಚರ್ಯಮಿದಮಾಖ್ಯಾತಂ ಜಾಯತೇ ಮಯಿ ಶಂಕರ |

ತತ್ಪ್ರಾಣೇಶ ಮಹಾಪ್ರಾಜ್ಞ ಸಂಶಯಂ ಛಿಂಧಿ ಮೇ ಪ್ರಭೋ || ೩ ||

ಶ್ರೀಮಹಾದೇವ ಉವಾಚ

ಧನ್ಯಾಸಿ ಕೃತಪುಣ್ಯಾಸಿ ಪಾರ್ವತಿ ಪ್ರಾಣವಲ್ಲಭೇ |

ರಹಸ್ಯಾತಿರಹಸ್ಯಂ ಚ ಯತ್ಪೃಚ್ಛಸಿ ವರಾನನೇ || ೪ ||

ಸ್ಮಿಸ್ವಭಾವಾನ್ಮಹಾದೇವಿ ಪುನಸ್ತ್ವಂ ಪರಿಪೃಚ್ಛಸಿ |

ಗೋಪನೀಯಂ ಗೋಪನೀಯಂ ಗೋಪನೀಯಂ ಪ್ರಯತ್ನತಃ || ೫ ||

ದತ್ತೇ ಚ ಸಿದ್ಧಿಹಾನಿಃ ಸ್ಯಾತ್ಸ್ಮಾದ್ಯತ್ನೇನ ಗೋಪಯೇತ್ |

ಇದಂ ರಹಸ್ಯಂ ಪಠಮಂ ಪುರುಷಾರ್ಥಪ್ರದಾಯಕಂ || ೬ ||

ಧನರತ್ನೋಘಮಾಣಿಕ್ಯ ತುರಗಂ ಚ ಗಜಾದಿಕಂ |

ದದಾತಿ ಸ್ಮರಣಾದೇವ ಮಹಾಮೋಕ್ಷಪ್ರದಾಯಕಂ || ೭ ||

ತತ್ತೇಽಹಂ ಸಂಪ್ರವಕ್ಷ್ಯಾಮಿ ಶೃಣುಷ್ವಾವಹಿತಾ ಪ್ರಿಯೇ |

ಯೋಽಸೌ ನಿರಂಜನೋ ದೇವಃ ಚಿತ್ಸ್ವರೂಪೀ ಜನಾರ್ದನಃ || ೮ ||

ಸಂಸಾರಸಾಗರೋತ್ತಾರಕಾರಣಾಯ ನೃಣಾಂ ಸದಾ |

ಶ್ರೀರಂಗಾದಿಕರೂಪೇಣ ತ್ರೈಲೋಕ್ಯಂ ವ್ಯಾಪ್ಯ ತಿಷ್ಠತಿ || ೯ ||

ತತೋ ಲೋಕಾ ಮಹಾಮೂಢಾ ವಿಷ್ಣು ಭಕ್ತಿವಿವರ್ಜಿತಾಃ |

ನಿಶ್ಚಯಂ ನಾಧಿಗಚ್ಛಂತಿ ಪುನರ್ನಾರಾಯಣೋ ಹರಿಃ || ೧೦ ||

ನಿರಂಜನೋ ನಿರಾಕಾರೋ ಭಕ್ತಾನಾಂ ಪ್ರೀತಿಕಾಮದಃ |

ವೃಂದಾವನವಿಹಾರಾಯ ಗೋಪಾಲಂ ರೂಪಮುದ್ವಹ || ೧೧ ||

ಮುರಲೀವಾದನಾಧಾರೀ ರಾಧಾಯೈ ಪ್ರೀತಿಮಾವಹ ||

ಅಂಶಾಂಶೇಭ್ಯಃ ಸಮುನ್ಮೀಲ್ಯ ಪೂರ್ಣರೂಪಕಲಾಯುತಃ || ೧೨ ||

ಶ್ರೀಕೃಷ್ಣಚಂದ್ರೋ ಭಗವಾ ನಂದಗೋಪವರೋದ್ಯತಃ |

ಧರಣೀರೂಪಿಣೀಮಾತ್ರಯಶೋದಾನಂದದಾಯಕಃ || ೧೩ ||

ದ್ವಾಭ್ಯಾಂ ಪ್ರಯಾಚಿತೋ ನಾಥೋ ದೇವಕ್ಯಾಂ ವಸುದೇವತಃ |

ಬ್ರಹ್ಮಣಾಭ್ಯರ್ಥಿತೋ ದೇವೋ ದೇವೈರಪಿ ಸುರೇಶ್ವರಿ || ೧೪ ||

ಜಾತೋಽವನ್ಯಾಂ ಮುಕುಂದೋಽಪಿ ಮುರಲೋವೇದರೇಚಿಕಾ |

ತಯಾ ಸಾರ್ಧಂ ವಚಃ ಕೃತ್ವಾ ತತೋ ಜಾತೋ ಮಹೀತಲೇ || ೧೫ ||

ಸಂಸಾರಸಾರಸರ್ವಸ್ವಂ ಶ್ಯಾಮಲಂ ಮಹದುಜ್ಜ್ವಲಂ |

ಏತಜ್ಞೋತಿರಹಂ ವೇದ್ಯಂ ಚಿಂತಯಾಮಿ ಸನಾತನಂ || ೧೬ ||

ಗೌರತೇಜೋ ವಿನಾ ಯಸ್ತು ಶ್ಯಾಮತೇಜಸ್ಸಮರ್ಚಯೇತ್ |

ಜಪೇದ್ವಾ ಧ್ಯಾಯತೇ ವಾಪಿ ಸ ಭವೇತ್ ಪಾತಕೀ ಶಿವೇ || ೧೭ ||

ಸ ಬ್ರಹ್ಮಹಾ ಸುರಾಪೀ ಚ ಸ್ವರ್ಣಸ್ತೇಯೀ ಚ ಪಂಚಮಃ |

ಏತೈರ್ದೋಷೈರ್ವಿಲಿಪ್ಯೇತ ತೇಜೋಭೇದಾನ್ಮಹೇಶ್ವರಿ || ೧೮ ||

ತಸ್ಮಾಜ್ಞೋತಿರಭೂದ್ ದ್ವೇಧಾ ರಾಧಾಮಾಧವರೂಪಕಂ |

ತಸ್ಮಾದಿದಂ ಮಹಾದೇವಿ ಗೋಪಾಲೇನೈವ ಭಾಷಿತಂ || ೧೯ ||

ದುವಾಸಸೋ ಮುನೇಮೋಹೇ ಕಾರ್ತಿಕ್ಯಾಂ ರಾಸಮಂಡಲೇ |  
ತತಃ ಪೃಷ್ಟವತೀ ರಾಧಾ ಸಂದೇಹಭೇದಮಾತ್ಮನಃ || ೨೦ ||

ನಿರಂಜನಾತ್ಸಮುತ್ಪನ್ನಂ ಮಯಾಧೀತಂ ಜಗನ್ಮಯಿ |  
ಶ್ರೀಕೃಷ್ಣೇನ ತತಃ ಪ್ರೋಕ್ತಂ ರಾಧಾಯೈ ನಾರದಾಯ ಚ || ೨೧ ||

ತತೋ ನಾರದತಸ್ಸರ್ವೇ ವಿರಲಾ ವೈಷ್ಣವಾ ಜನಾಃ |  
ಕಲೌ ಜಾನಂತಿ ದೇವೇಶಿ ಗೋಪನೀಯಂ ಪ್ರಯತ್ನತಃ || ೨೨ ||

ಶತಾಯ ಕೃಪಣಾಯಾಥ ದಾಂಭಿಕಾಯ ಸುರೇಶ್ವರಿ |  
ಬ್ರಹ್ಮಹತ್ಯಾಮವಾಪ್ನೋತಿ ತಸ್ಮಾದ್ಯತ್ನೇನ ಗೋಪಯೇತ್ || ೨೩ ||

ಅಸ್ಯ ಶ್ರೀಗೋಪಾಲಸಹಸ್ರನಾಮಸ್ತೋತ್ರಮಹಾಮಂತ್ರಸ್ಯ |

ಶ್ರೀನಾರದ ಋಷಿಃ |

ಅನುಷ್ಠುಪ್ ಭಂದಃ |

ಶ್ರೀಗೋಪಾಲೋ ದೇವತಾ |

ಕಾಮೋ ಬೀಜಂ |

ಮಾಯಾ ಶಕ್ತಿಃ |

ಚಂದ್ರಃ ಕೀಲಕಂ |

ಶ್ರೀಕೃಷ್ಣಚಂದ್ರಭಕ್ತಿರೂಪಫಲಪ್ರಾಪ್ತಯೇ

ಶ್ರೀಗೋಪಾಲಸಹಸ್ರನಾಮಸ್ತೋತ್ರಜಪೇ ವಿನಿಯೋಗಃ ||

ಅಥ ಧ್ಯಾನಮ್

ಕಸ್ತೂರಿತಿಲಕಂ ಲಲಾಟಪಟಲೇ ವಕ್ಷಸ್ಥಲೇ ಕೌಸ್ತುಭಂ

ನಾಸಾಗ್ರೇ ವರಮೌಕ್ತಿಕಂ ಕರತಲೇ ವೇಣುಂ ಕರೇ ಕಂಕಣಂ |

ಸರ್ವಾಂಗೇ ಹರಿಚಂದನಂ ಸುಲಲಿತಂ ಕಂಠೇ ಚ ಮುಕ್ತಾವಲಿಂ

ಗೋಪಸ್ಮಿಪರಿವೇಷ್ಟಿತೋ ವಿಜಯತೇ ಗೋಪಾಲಚೂಡಾಮಣಿಃ || ೧ ||

ಪುಲ್ಲೇಂದೀವರಕಾಂತಿಮಿಂದುವದನಂ ಬರ್ಹಾವತಂಸಪ್ರಿಯಂ

ಶ್ರೀವತ್ಸಾಂಕಮುದಾರಕೌಸ್ತುಭಧರಂ ಪೀತಾಂಬರಂ ಸುಂದರಂ |

ಗೋಪೀನಾಂ ನಯನೋತ್ಪಲಾರ್ಚಿತತನುಂ ಗೋಗೋಪಸಂಘಾವೃತಂ

ಗೋವಿಂದಂ ಕಲವೇಣುವಾದನಪರಂ ದಿವ್ಯಾಂಗಭೂಷಂ ಭಜೇ || ೨ ||

ಅಥ ಗೋಪಾಲಸಹಸ್ರನಾಮಸ್ತೋತ್ರಪ್ರಾರಂಭಃ

ಓಂ ಕ್ಲೀಂ ದೇವಃ ಕಾಮದೇವಃ ಕಾಮಬೀಜಶಿರೋಮಣಿಃ |

ಶ್ರೀಗೋಪಾಲೋ ಮಹೀಪಾಲೋ ವೇದವೇದಾಂತಪಾರಗಃ || ೧ ||

ಕೃಷ್ಣಃ ಕಮಲಪತ್ರಾಕ್ಷಃ ಪುಂಡರೀಕಃ ಸನಾತನಃ |

ಗೋಪತಿಭೂಪತಿಃ ಶಾಸ್ತ್ರಾ ಪ್ರಹರ್ತಾ ವಿಶ್ವತೋಮುಖಃ || ೨ ||

ಆದಿಕರ್ತಾ ಮಹಾಕರ್ತಾ ಮಹಾಕಾಲಃ ಪ್ರತಾಪವಾನ್ |

ಜಗಜ್ಜೀವೋ ಜಗದ್ಧಾತಾ ಜಗದ್ಭರ್ತಾ ಜಗದ್ವಸುಃ || ೩ ||

ಮತ್ಸ್ಯೋ ಭೀಮಃ ಕುಹೂಭರ್ತಾ ಹರ್ತಾ ವಾರಾಹಮೂರ್ತಿಮಾನ್ |

ನಾರಾಯಣೋ ಹೃಷೀಕೇಶೋ ಗೋವಿಂದೋ ಗರುಡಧ್ವಜಃ || ೪ ||

ಗೋಕುಲೇಂದ್ರೋ ಮಹೀಚಂದ್ರಃ ಶರ್ವರೀಪ್ರಿಯಕಾರಕಃ |

ಕಮಲಾಮುಖಲೋಲಾಕ್ಷಃ ಪುಂಡರೀಕಃ ಶುಭಾವಹಃ || ೫ ||

ದುವಾಸಾಃ ಕಪಿಲೋ ಭೌಮಃ ಸಿಂಧುಸಾಗರಸಂಗಮಃ |

ಗೋವಿಂದೋ ಗೋಪತಿಗೋಪಃ ಕಾಲಿಂದೀಪ್ರೇಮಪೂರಕಃ || ೬ ||

ಗೋಪಸ್ವಾಮೀ ಗೋಕುಲೇಂದ್ರೋ ಗೋವರ್ಧನವರಪ್ರದಃ |

ನಂದಾದಿಗೋಕುಲತ್ರಾತಾ ದಾತಾ ದಾರಿದ್ಯಭಂಜನಃ || ೭ ||

ಸರ್ವಮಂಗಲದಾತಾ ಚ ಸರ್ವಕಾಮಪ್ರದಾಯಕಃ |

ಆದಿಕರ್ತಾ ಮಹೀಭರ್ತಾ ಸರ್ವಸಾಗರಸಿಂಧುಜಃ || ೮ ||

ಗಜಗಾಮೀ ಗಜೋದ್ಧಾರೀ ಕಾಮೀ ಕಾಮಕಲಾನಿಧಿಃ |  
ಕಲಂಕರಹಿತಶ್ಚಂದ್ರೋ ಬಿಂಬಾಸ್ಯೋ ಬಿಂಬಸತ್ತಮಃ || ೯ ||

ಮಾಲಾಕಾರಃ ಕೃಪಾಕಾರಃ ಕೋಕಿಲಸ್ವರಭೂಷಣಃ |  
ರಾವೋ ನೀಲಾಂಬರೋ ದೇವೋ ಹಲೀ ದುರ್ದಮಮುರ್ದನಃ || ೧೦ ||

ಸಹಸ್ರಾಕ್ಷಪುರೀಭೇತ್ತಾ ಮಹಾಮಾರೀವಿನಾಶನಃ |  
ಶಿವಃ ಶಿವತಮೋ ಭೇತ್ತಾ ಬಲಾರಾತಿಪ್ರಪೂಜಕಃ || ೧೧ ||

ಕುಮಾರೀವರದಾಯೀ ಚ ವರೇಣ್ಯೋ ಮೀನಕೇತನಃ |  
ನರೋ ನಾರಾಯಣೋ ಧೀರೋ ರಾಧಾಪತಿರುದಾರಧೀಃ || ೧೨ ||

ಶ್ರೀಪತಿಃ ಶ್ರೀನಿಧಿಃ ಶ್ರೀಮಾರ್ಗ ಮಾಪತಿಃ ಪ್ರತಿರಾಜಹಾ |  
ವೃಂದಾಪತಿಃ ಕುಲಗ್ರಾಮೀ ಧಾಮೀ ಬ್ರಹ್ಮ ಸನಾತನಃ || ೧೩ ||

ರೇವತೀರಮಣೋ ರಾಮಃ ಪ್ರಿಯಶ್ಚಂಚಲಲೋಚನಃ |  
ರಾಮಾಯಣಶರೀರೋಽಯಂ ರಾವೋ ರಾಮಃ ಶ್ರಿಯಃಪತಿಃ || ೧೪ ||

ಶರ್ವರಃ ಶರ್ವರೀ ಶರ್ವಃ ಸರ್ವತ್ರ ಶುಭದಾಯಕಃ |  
ರಾಧಾರಾಧಯಿತಾರಾಧೀ ರಾಧಾಚಿತ್ತಪ್ರಮೋದಕಃ || ೧೫ ||

ರಾಧಾರತಿಸುಖೋಪೇತೋ ರಾಧಾಮೋಹನತತ್ಪರಃ |  
ರಾಧಾವಶೀಕರೋ ರಾಧಾಹೃದಯಾಂಭೋಜಷಟ್ಪದಃ || ೧೬ ||

ರಾಧಾಲಿಂಗನಸ್ಮೋಹೋ ರಾಧಾನರ್ತನಕೌತುಕಃ |  
ರಾಧಾಸಂಜಾತಸಂಪ್ರೀತೋ ರಾಧಾಕಾಮ್ಯಫಲಪ್ರದಃ || ೧೭ ||

ಬೃಂದಾಪತಿಃ ಕೋಶನಿಧಿಃ ಕೋಕಶೋಕವಿನಾಶನಃ |  
ಚಂದ್ರಾಪತಿಃ ಚಂದ್ರಪತಿಃ ಚಂಡಕೋದಂಡಭಂಜನಃ || ೧೮ ||

ರಾವೋ ದಾಶರಥೀ ರಾವೋ ಭೃಗುವಂಶಸಮುದ್ಭವಃ |  
ಆತ್ಮಾರಾವೋ ಜಿತಕ್ರೋಧೋ ಮೋಹೋ ಮೋಹಾಂಧಭಂಜನಃ || ೧೯ ||

ವೃಷಭಾನುಭವೋ ಭಾವಃ ಕಾಶ್ಯಪಿಃ ಕರುಣಾನಿಧಿಃ |  
ಕೋಲಾಹಲೋ ಹಲೀ ಹಾಲೀ ಹೇಲೀ ಹಲಧರಪ್ರಿಯಃ || ೨೦ ||

ರಾಧಾಮುಖಾಬ್ಜಮಾರ್ತಾಂಡೋ ಭಾಸ್ಕರೋ ರವಿಜಾ ವಿಧುಃ |  
ವಿಧಿವಿಧಾತಾ ವರುಣೋ ವಾರುಣೋ ವಾರುಣೇಪ್ರಿಯಃ || ೨೧ ||

ರೋಹಿಣೀಹೃದಯಾನಂದೋ ವಸುದೇವಾತ್ಮಜೋ ಬಲೀ |  
ನೀಲಾಂಬರೋ ರೌಹಿಣೀಯೋ ಜರಾಸಂಧವಧೋಽಮಲಃ || ೨೨ ||

ನಾಗೋ ನವಾಂಭೋ ವಿರುದೋ ವೀರಹಾ ವರದೋ ಬಲೀ |  
ಗೋಪಧೋ ವಿಜಯೀ ವಿದ್ವಾನ್ ಶಿಪಿವಿಷ್ಣುಃ ಸನಾತನಃ || ೨೩ ||

ಪರಶುರಾಮವಚೋಗ್ರಾಹೀ ವರಗ್ರಾಹೀ ಶೃಗಾಲಹಾ |  
ದಮಘೋಷೋಪದೇಷ್ಠಾ ಚ ರಥಗ್ರಾಹೀ ಸುದರ್ಶನಃ || ೨೪ ||

ವೀರಪತ್ನೀಯಶಸ್ತ್ರಾತಾ ಜರಾವ್ಯಾಧಿವಿಘಾತಕಃ |  
ದ್ವಾರಕಾವಾಸತತ್ಕ್ಷಜ್ಞೋ ಹುತಾಶನವರಪ್ರದಃ || ೨೫ ||

ಯಮುನಾವೇಗಸಂಹಾರೀ ನೀಲಾಂಬರಧರಃ ಪ್ರಭುಃ |  
ವಿಭುಃ ಶರಾಸನೋ ಧನ್ವೀ ಗಣೇಶೋ ಗಣನಾಯಕಃ || ೨೬ ||

ಲಕ್ಷ್ಮಣೋ ಲಕ್ಷಣೋ ಲಕ್ಷ್ಯೋ ರಕ್ಷೋವಂಶವಿನಾಶನಃ |  
ವಾಮನೋ ವಾಮನೀಭೂತೋಽವಾಮನೋ ವಾಮನಾರುಹಃ || ೨೭ ||

ಯಶೋದಾನಂದನಃ ಕರ್ತಾ ಯಮಲಾರ್ಜುನಮುಕ್ತಿದಃ |  
ಉಲೂಖಲೀ ಮಹಾಮಾನೀ ದಾಮಬದ್ಧಾಹ್ವಯೀ ಶಮೀ || ೨೮ ||

ಭಕ್ತಾನುಕಾರೀ ಭಗವಾನ್ ಕೇಶವೋ ಬಲಧಾರಕಃ |  
ಕೇಶಿಹಾ ಮಧುಹಾ ಮೋಹೀ ವೃಷಾಸುರವಿಘಾತಕಃ || ೨೯ ||

ಅಘಾಸುರವಿನಾಶೀ ಚ ಪೂತನಾಮೋಕ್ಷದಾಯಕಃ |  
ಕುಬ್ಜಾವಿನೋದೀ ಭಗವಾನ್ ಕಂಸಮೃತ್ಯುಮಹಾಮಖೀ || ೩೦ ||

ಅಶ್ವಮೇಧೋ ವಾಜಪೇಯೋ ಗೋಮೇಧೋ ನರಮೇಧವಾನ್ |  
ಕಂದರ್ಪಕೋಟಿಲಾವಣ್ಯಶ್ಚಂದ್ರಕೋಟಿಸುಶೀತಲಃ || ೩೧ ||

ರವಿಕೋಟಿಪ್ರತೀಕಾಶೋ ವಾಯುಕೋಟಿಮಹಾಬಲಃ |  
ಬ್ರಹ್ಮಾ ಬ್ರಹ್ಮಾಂಡಕರ್ತಾ ಚ ಕಮಲಾವಾಂಛಿತಪ್ರದಃ || ೩೨ ||

ಕಮಲಾ ಕಮಲಾಕ್ಷಶ್ಚ ಕಮಲಾಮುಖಿಲೋಲುಪಃ |  
ಕಮಲಾವ್ರತಧಾರೀ ಚ ಕಮಲಾಭಃ ಪುರಂದರಃ || ೩೩ ||

ಸೌಭಾಗ್ಯಾಧಿಕಚಿತ್ತೋಽಯಂ ಮಹಾಮಾಯೀ ಮಹೋತ್ಕಟಃ |  
ತಾರಕಾರಿಃ ಸುರತ್ರಾತಾ ಮಾರೀಚಕ್ಷೋಭಕಾರಕಃ || ೩೪ ||

ವಿಶ್ವಾಮಿತ್ರಪ್ರಿಯೋ ದಾಂತೋ ರಾವೋ ರಾಜೀವಲೋಚನಃ |  
ಲಂಕಾಧಿಪಕುಲಧ್ವಂಸೀ ವಿಭೀಷಣವರಪ್ರದಃ || ೩೫ ||

ಸೀತಾನಂದಕರೋ ರಾವೋ ವೀರೋ ವಾರಿಧಿಬಂಧನಃ |  
ಖರದೂಷಣಸಂಹಾರೀ ಸಾಕೇತಪುರವಾಸವಾನ್ || ೩೬ ||

ಚಂದ್ರಾವಲೀಪತಿಃ ಕೂಲಃ ಕೇಶಿಕಂಸವಧೋಽಮಲಃ |  
ಮಾಧವೋ ಮಧುಹಾ ಮಾಧ್ವೀ ಮಾಧ್ವೀಕೋ ಮಾಧವೋ ವಿಭುಃ || ೩೭ ||

ಮುಂಜಾಟವೀಗಾಹಮಾನೋ ಧೇನುಕಾರಿಧರಾತ್ಮಜಃ |  
ವಂಶೀವಟವಿಹಾರೀ ಚ ಗೋವರ್ಧನವನಾಶ್ರಯಃ || ೩೮ ||

ತಥಾ ತಾಲವನೋದ್ದೇಶೀ ಭಾಂಡೀರವನಶಂಖಹಾ |  
ತೃಣಾವರ್ತಕೃಪಾಕಾರೀ ವೃಷಭಾನುಸುತಾಪತಿಃ || ೩೯ ||

ರಾಧಾಪ್ರಾಣಸಮೋ ರಾಧಾವದನಾಬ್ಜಮಧುವ್ರತಃ |  
ಗೋಪೀರಂಜನದೈವಜ್ಞೋ ಲೀಲಾಕಮಲಪೂಜಿತಃ || ೪೦ ||

ಕ್ರೀಡಾಕಮಲಸಂದೋಹೋ ಗೋಪಿಕಾಪ್ರೀತಿರಂಜನಃ |  
ರಂಜಕೋ ರಂಜನೋ ರಂಗೋ ರಂಗೀ ರಂಗಮಹೀರುಹಃ || ೪೧ ||

ಕಾಮಃ ಕಾಮಾರಿಭಕ್ತೋಽಯಂ ಪುರಾಣಪುರುಷಃ ಕವಿಃ |

ನಾರದೋ ದೇವಲೋ ಭೀಮೋ ಬಾಲೋ ಬಾಲಮುಖಾಂಬುಜಃ || ೪೨ ||

ಅಂಬುಜೋ ಬ್ರಹ್ಮಸಾಕ್ಷೀ ಚ ಯೋಗೀ ದತ್ತವರೋ ಮುನಿಃ |

ಋಷಭಃ ಪರ್ವತೋ ಗ್ರಾಮೋ ನದೀಪವನವಲ್ಲಭಃ || ೪೩ ||

ಪದ್ಮನಾಭಃ ಸುರಜ್ಯೇಷ್ಟೀ ಬ್ರಹ್ಮಾ ರೂದ್ರೋಽಹಿಭೂಷಿತಃ |

ಗಣಾನಾಂ ತ್ರಾಣಕರ್ತಾ ಚ ಗಣೇಶೋ ಗ್ರಹಿಲೋ ಗ್ರಹೀ || ೪೪ ||

ಗಣಾಶ್ರಯೋ ಗಣಾಧ್ಯಕ್ಷೋ ಕ್ರೋಡೀಕೃತಜಗತ್ತ್ರಯಃ |

ಯಾದವೇಂದ್ರೋ ದ್ವಾರಕೇಂದ್ರೋ ಮಥುರಾವಲ್ಲಭೋ ಧುರೀ || ೪೫ ||

ಭ್ರಮರಃ ಕುಂತಲೀ ಕುಂತೀಸುತರಕ್ಷೋ ಮಹಾಮುಖೀ |

ಯಮುನಾವರದಾತಾ ಚ ಕಾಶ್ಯಪಸ್ಯ ವರಪ್ರದಃ || ೪೬ ||

ಶಂಖಚೂಡವಧೋದ್ಧಾವೋ ಗೋಪೀರಕ್ಷಣತತ್ಪರಃ |

ಪಾಂಚಜನ್ಯಕರೋ ರಾಮೀ ತ್ರಿರಾಮೀ ವನಜೋ ಜಯಃ || ೪೭ ||

ಫಾಲ್ಗುನಃ ಫಾಲ್ಗುನಸಖೋ ವಿರಾಧವಧಕಾರಕಃ |

ರುಕ್ಮಿಣೀಪ್ರಾಣನಾಥಶ್ಚ ಸತ್ಯಭಾಮಾಪ್ರಿಯಂಕರಃ || ೪೮ ||

ಕಲ್ಪವೃಕ್ಷೋ ಮಹಾವೃಕ್ಷೋ ದಾನವೃಕ್ಷೋ ಮಹಾಫಲಃ |

ಅಂಕುಶೋ ಭೂಸುರೋ ಭಾವೋ ಭ್ರಾಮಕೋ ಭಾಮಕೋ ಹರಿಃ || ೪೯ ||

ಸರಲಃ ಶಾಶ್ವತೋ ವೀರೋ ಯದುವಂಶೀ ಶಿವಾತ್ಮಕಃ |

ಪ್ರದ್ಯುಮ್ನೋ ಬಲಕರ್ತಾ ಚ ಪ್ರಹರ್ತಾ ದೈತ್ಯಹಾ ಪ್ರಭುಃ || ೫೦ ||

ಮಹಾಧನೀ ಮಹಾವೀರೋ ವನಮಾಲಾವಿಭೂಷಣಃ |

ತುಲಸೀದಾಮಶೋಭಾಢ್ಯೋ ಜಾಲಂಧರವಿನಾಶನಃ || ೫೧ ||

ಶೂರಃ ಸೂರ್ಯೋ ಮೃತಂಡಶ್ಚ ಭಾಸ್ಕರೋ ವಿಶ್ವಪೂಜಿತಃ |

ರವಿಸ್ತಮೋಹಾ ವಹ್ನಿಶ್ಚ ಬಾಡವೋ ಬಡಬಾನಲಃ || ೫೨ ||

ದೈತ್ಯದರ್ಪವಿನಾಶೀ ಚ ಗರುಡೋ ಗರುಡಾಗ್ರಜಃ |  
ಗೋಪೀನಾಥೋ ಮಹಾನಾಥೋ ವೃಂದಾನಾಥೋಽವಿರೋಧಕಃ || ೫೩ ||

ಪ್ರಪಂಚೀ ಪಂಚರೂಪಶ್ಚ ಲತಾಗುಲ್ಮಶ್ಚ ಗೋಪತಿಃ |  
ಗಂಗಾ ಚ ಯಮುನಾರೂಪೋ ಗೋದಾ ವೇತ್ರವತೀ ತಥಾ || ೫೪ ||

ಕಾವೇರೀ ನರ್ಮದಾ ತಾಪ್ತೀ ಗಂಡಕೀ ಸರಯೂಸ್ತಥಾ |  
ರಾಜಸಸ್ತಾಮಸಸ್ತೀ ಸರ್ವಾಂಗೀ ಸರ್ವಲೋಚನಃ || ೫೫ ||

ಸುಧಾಮಯೋಽಮೃತಮಯೋ ಯೋಗಿನೀವಲ್ಲಭಃ ಶಿವಃ |  
ಬುದ್ಧೋ ಬುದ್ಧಿಮತಾಂ ಶ್ರೇಷ್ಠೋ ವಿಷ್ಣುರ್ಜಿಷ್ಣುಃ ಶಚೀಪತಿಃ || ೫೬ ||

ವಂಶೀ ವಂಶಧರೋ ಲೋಕೋ ವಿಲೋಕೋ ಮೋಹನಾಶನಃ |  
ರವರಾವೋ ರವೋ ರಾವೋ ಬಲೋ ಬಾಲಬಲಾಹಕಃ || ೫೭ ||

ಶಿವೋ ರೂದ್ರೋ ನಲೋ ನೀಲೋ ಲಾಂಗಲೀ ಲಾಂಗಲಾಶ್ರಯಃ |  
ಪಾರದಃ ಪಾವನೋ ಹಂಸೋ ಹಂಸಾರೂಢೋ ಜಗತ್ಪತಿಃ || ೫೮ ||

ಮೋಹಿನೀಮೋಹನೋ ಮಾಯೀ ಮಹಾಮಾಯೋ ಮಹಾಮಖೀ |  
ವೃಷೋ ವೃಷಾಕಪಿಃ ಕಾಲಃ ಕಾಲೀದಮನಕಾರಕಃ || ೫೯ ||

ಕುಬ್ಜಾಭಾಗ್ಯಪ್ರದೋ ವೀರೋ ರಜಕಕ್ಷಯಕಾರಕಃ |  
ಕೋಮಲೋ ವಾರುಣೋ ರಾಜಾ ಜಲಜೋ ಜಲಧಾರಕಃ || ೬೦ ||

ಹಾರಕಃ ಸರ್ವಪಾಪಘ್ನಃ ಪರಮೇಷ್ಟೀ ಪಿತಾಮಹಃ |  
ಖಡ್ಗಧಾರೀ ಕೃಪಾಕಾರೀ ರಾಧಾರಮಣಸುಂದರಃ || ೬೧ ||

ದ್ವಾದಶಾರಣ್ಯಸಂಭೋಗೀ ಶೇಷನಾಗಘಣಾಲಯಃ |  
ಕಾಮಃ ಶ್ಯಾಮಃ ಸುಖಶ್ರೀದಃ ಶ್ರೀಪತಿಃ ಶ್ರೀನಿಧಿಃ ಕೃತೀ || ೬೨ ||

ಹರಿರ್ನಾರಾಯಣೋ ನಾರೋ ನರೋತ್ತಮ ಇಷುಪ್ರಿಯಃ |  
ಗೋಪಾಲೀ ಚಿತ್ತಹರ್ತಾ ಚ ಕರ್ತಾ ಸಂಸಾರತಾರಕಃ || ೬೩ ||

ಆದಿದೇವೋ ಮಹಾದೇವೋ ಗೌರೀಗುರುರನಾಶ್ರಯಃ |

ಸಾಧುರ್ಮಧುವಿದಧುರ್ಧಾತಾ ತ್ರಾತಾಽಕ್ರೂರಪರಾಯಣಃ || ೬೪ ||

ರೋಲಂಬೀ ಚ ಹಯಗ್ರೀವೋ ವಾನರಾರಿವನಾಶ್ರಯಃ |

ವನಂ ವನೀ ವನಾಧ್ಯಕ್ಷೋ ಮಹಾವಂದ್ಯೋ ಮಹಾಮುನಿಃ || ೬೫ ||

ಸ್ಯಾಮಂತಕಮಣಿಪ್ರಾಜ್ಞೋ ವಿಜ್ಞೋ ವಿಘ್ನವಿಘಾತಕಃ |

ಗೋವರ್ಧನೋ ವರ್ಧನೀಯೋ ವರ್ಧನೋ ವರ್ಧನಪ್ರಿಯಃ || ೬೬ ||

ವರ್ಧನ್ಯೋ ವರ್ಧನೋ ವರ್ಧೀ ವಾರ್ಧಿಷ್ಠಃ ಸುಮುಖಪ್ರಿಯಃ |

ವರ್ಧಿತೋ ವೃದ್ಧಕೋ ವೃದ್ಧೋ ಬೃಂದಾರಕಜನಪ್ರಿಯಃ || ೬೭ ||

ಗೋಪಾಲರಮಣೀಭರ್ತಾ ಸಾಂಬಕುಷ್ಠವಿನಾಶಕಃ |

ರುಕ್ಮಿಣೀಹರಣಃ ಪ್ರೇಮಪ್ರೇಮೀ ಚಂದ್ರಾವಲೀಪತಿಃ || ೬೮ ||

ಶ್ರೀಕರ್ತಾ ವಿಶ್ವಭರ್ತಾ ಚ ನರೋ ನಾರಾಯಣೋ ಬಲೀ |

ಗಣೋ ಗಣಪತಿಶ್ಚೈವ ದತ್ತಾತ್ರೇಯೋ ಮಹಾಮುನಿಃ || ೬೯ ||

ವ್ಯಾಸೋ ನಾರಾಯಣೋ ದಿವ್ಯೋ ಭವ್ಯೋ ಭಾವುಕಧಾರಕಃ |

ಶ್ವಃಶ್ರೇಯಸಂ ಶಿವಂ ಭದ್ರಂ ಭಾವುಕಂ ಭಾವಿಕಂ ಶುಭಂ || ೭೦ ||

ಶುಭಾತ್ಮಕಃ ಶುಭಃ ಶಾಸ್ತಾ ಪ್ರಶಾಸ್ತಾ ಮೇಘನಾದಹಾ |

ಬ್ರಹ್ಮಣ್ಯದೇವೋ ದೀನಾನಾಮುದ್ಧಾರಕರಣಕ್ಷಮಃ || ೭೧ ||

ಕೃಷ್ಣಃ ಕಮಲಪತ್ರಾಕ್ಷಃ ಕೃಷ್ಣಃ ಕಮಲಲೋಚನಃ |

ಕೃಷ್ಣಃ ಕಾಮೀ ಸದಾ ಕೃಷ್ಣಃ ಸಮಸ್ತಪ್ರಿಯಕಾರಕಃ || ೭೨ ||

ನಂದೋ ನಂದೀ ಮಹಾನಂದೀ ಮಾದೀ ಮಾದನಕಃ ಕಿಲೀ |

ಮಿಲೀ ಹಿಲೀ ಗಿಲೀ ಗೋಲೀ ಗೋಲೋ ಗೋಲಾಲಯೋ ಗುಲೀ || ೭೩ ||

ಗುಗುಲೀ ಮಾರಕೀ ಶಾಖೀ ವಟಃ ಪಿಪ್ಪಲಕಃ ಕೃತೀ |

ಮ್ಲೇಚ್ಛಹಾ ಕಾಲಹರ್ತಾ ಚ ಯಶೋದಾಯಶ ಏವ ಚ || ೭೪ ||

ಅಚ್ಯುತಃ ಕೇಶವೋ ವಿಷ್ಣುಃ ಹರಿಃ ಸತ್ಯೋ ಜನಾರ್ದನಃ |

ಹಂಸೋ ನಾರಾಯಣೋ ಲೀಲೋ ನೀಲೋ ಭಕ್ತಿಪರಾಯಣಃ || ೭೫ ||

ಜಾನಕೀವಲ್ಲಭೋ ರಾವೋ ವಿರಾವೋ ವಿಘ್ನನಾಶನಃ |

ಸಹಭಾನುರ್ಮಹಾಭಾನುಃ ವೀರಬಾಹುರ್ಮಹೋದಧಿಃ || ೭೬ ||

ಸಮುದ್ರೋಽಬ್ಧಿರಕೂಪಾರಃ ಪಾರಾವಾರಃ ಸರಿತ್ಪತಿಃ |

ಗೋಕುಲಾನಂದಕಾರೀ ಚ ಪ್ರತಿಜ್ಞಾಪರಿಪಾಲಕಃ || ೭೭ ||

ಸದಾರಾಮಃ ಕೃಪಾರಾವೋ ಮಹಾರಾವೋ ಧನುರ್ಧರಃ |

ಪರ್ವತಃ ಪರ್ವತಾಕಾರೋ ಗಯೋ ಗೇಯೋ ದ್ವಿಜಪ್ರಿಯಃ || ೭೮ ||

ಕಂಬಲಾಶ್ವತರೋ ರಾವೋ ರಾಮಾಯಣಪ್ರವರ್ತಕಃ |

ದ್ಯೌರ್ಧಿವೋ ದಿವಸೋ ದಿವ್ಯೋ ಭವ್ಯೋ ಭಾವೀ ಭಯಾಪಹಃ || ೭೯ ||

ಪಾರ್ವತೀಭಾಗ್ಯಸಹಿತೋ ಭರ್ತಾ ಲಕ್ಷ್ಮೀವಿಲಾಸರ್ವಾ |

ವಿಲಾಸೀ ಸಾಹಸೀ ಸರ್ವೀ ಗರ್ವೀ ಗರ್ವಿತಲೋಚನಃ || ೮೦ ||

ಮುರಾರಿಲೋಕಧರ್ಮಜ್ಞೋ ಜೀವನೋ ಜೀವನಾಂತಕಃ |

ಯವೋ ಯಮಾದಿಯಮನೋ ಯಾಮೀ ಯಾಮವಿಧಾಯಕಃ || ೮೧ ||

ವಸುಲೀ ಪಾಂಸುಲೀ ಪಾಂಸುಃ ಪಾಂಡುರರ್ಜುನವಲ್ಲಭಃ |

ಲಲಿತಾ ಚಂದ್ರಿಕಾಮಾಲೀ ಮಾಲೀ ಮಾಲಾಂಬುಜಾಶ್ರಯಃ || ೮೨ ||

ಅಂಬುಜಾಕ್ಷೋ ಮಹಾಯಜ್ಞೋ ದಕ್ಷಃ ಚಿಂತಾಮಣಿಃ ಪ್ರಭುಃ |

ಮಣಿರ್ಧನಮಣಿಶ್ಚೈವ ಕೇದಾರೋ ಬದರೀಶ್ರಯಃ || ೮೩ ||

ಬದರೀವನಸಂಪ್ರೀತೋ ವ್ಯಾಸಃ ಸತ್ಯವತೀಸುತಃ |

ಅಮರಾರಿನಿಹಂತಾ ಚ ಸುಧಾಸಿಂಧುವಿಧೂದಯಃ || ೮೪ ||

ಚಂದ್ರೋ ರವಿಃ ಶಿವಃ ಶೂಲೀ ಚಕ್ರೀ ಚೈವ ಗದಾಧರಃ |

ಶ್ರೀಕರ್ತಾ ಶ್ರೀಪತಿಃ ಶ್ರೀದಃ ಶ್ರೀದೇವೋ ದೇವಕೀಸುತಃ || ೮೫ ||

ಶ್ರೀಪತಿಃ ಪುಂಡರೀಕಾಕ್ಷಃ ಪದ್ಮನಾಭೋ ಜಗತ್ಪತಿಃ |  
ವಾಸುದೇವೋಽಪ್ರಮೇಯಾತ್ಮಾ ಕೇಶವೋ ಗರುಡಧ್ವಜಃ || ೮೬ ||

ನಾರಾಯಣಃ ಪರಂ ಧಾಮ ದೇವದೇವೋ ಮಹೇಶ್ವರಃ |  
ಚಕ್ರಪಾಣಿಃ ಕಲಾಪೂರ್ಣೋ ವೇದವೇದ್ಯೋ ದಯಾನಿಧಿಃ || ೮೭ ||

ಭಗವಾಽ ಸರ್ವಭೂತೇಶೋ ಗೋಪಾಲಃ ಸರ್ವಪಾಲಕಃ |  
ಅನಂತೋ ನಿರ್ಗುಣೋ ನಿತ್ಯೋ ನಿರ್ವಿಕಲ್ಪೋ ನಿರಂಜನಃ || ೮೮ ||

ನಿರಾಧಾರೋ ನಿರಾಕಾರೋ ನಿರಾಭಾಸೋ ನಿರಾಶ್ರಯಃ |  
ಪುರುಷಃ ಪ್ರಣವಾತೀತೋ ಮುಕುಂದಃ ಪರಮೇಶ್ವರಃ || ೮೯ ||

ಕ್ಷಣಾವನಿಃ ಸಾರ್ವಭೌಮೋ ವೈಕುಂಠೋ ಭಕ್ತವತ್ಸಲಃ |  
ವಿಷ್ಣುರ್ದಾಮೋದರಃ ಕೃಷ್ಣೋ ಮಾಧವೋ ಮಧುರಾಪತಿಃ || ೯೦ ||

ದೇವಕೀಗರ್ಭಸಂಭೂತೋ ಯಶೋದಾವತ್ಸಲೋ ಹರಿಃ |  
ಶಿವಃ ಸಂಕರ್ಷಣಃ ಶಂಭುಭೂತನಾಥೋ ದಿವಸ್ಪತಿಃ || ೯೧ ||

ಅವ್ಯಯಃ ಸರ್ವಧರ್ಮಜ್ಞೋ ನಿರ್ಮಲೋ ನಿರುಪದ್ರವಃ |  
ನಿರ್ವಾಣನಾಯಕೋ ನಿತ್ಯೋ ನೀಲಜೀಮೂತಸನ್ನಿಭಃ || ೯೨ ||

ಕಲಾಕ್ಷಯಶ್ಚ ಸರ್ವಜ್ಞಃ ಕಮಲಾರೂಪತತ್ಪರಃ |  
ಹೃಷೀಕೇಶಃ ಪೀತವಾಸಾ ವಸುದೇವಪ್ರಿಯಾತ್ಮಜಃ || ೯೩ ||

ನಂದಗೋಪಕುಮಾರಾರ್ಯೋ ನವನೀತಾಶನೋ ವಿಭುಃ |  
ಪುರಾಣಪುರುಷಃ ಶ್ರೇಷ್ಠಃ ಶಂಖಪಾಣಿಃ ಸುವಿಕ್ರಮಃ || ೯೪ ||

ಅನಿರುದ್ಧಶ್ಚಕ್ರರಥಃ ಶಾಂಗಪಾಣಿಶ್ಚತುರ್ಭುಜಃ |  
ಗದಾಧರಃ ಸುರಾರ್ತಿಘ್ನೋ ಗೋವಿಂದೋ ನಂದಕಾಯುಧಃ || ೯೫ ||

ಬೃಂದಾವನಚರಃ ಶೌರಿವೇಣುವಾದ್ಯವಿಶಾರದಃ |  
ತೃಣಾವರ್ತಾಂತಕೋ ಭೀಮಸಾಹಸೀ ಬಹುವಿಕ್ರಮಃ || ೯೬ ||

ಶಕಟಾಸುರಸಂಹಾರೀ ಬಕಾಸುರವಿನಾಶನಃ |

ಧೇನುಕಾಸುರಸಂಹಾರೀ ಪೂತನಾರಿನ್ಯುಕೇಸರೀ || ೯೭ ||

ಪಿತಾಮಹೋ ಗುರುಸ್ನಾಕ್ಷಾತ್ ಪ್ರತ್ಯಗಾತ್ಮಾ ಸದಾಶಿವಃ |

ಅಪ್ರಮೇಯಃ ಪ್ರಭುಃ ಪ್ರಾಜ್ಞೋಽಪ್ರತರ್ಕ್ಯಃ ಸ್ವಪ್ನವರ್ಧನಃ || ೯೮ ||

ಧನ್ಯೋ ಮಾನ್ಯೋ ಭವೋ ಭಾವೋ ಧೀರಃ ಶಾಂತೋ ಜಗದ್ಗುರುಃ |

ಅಂತರ್ಯಾಮೀಶ್ವರೋ ದಿವ್ಯೋ ದೈವಜ್ಞೋ ದೇವಸಂಸ್ತುತಃ || ೯೯ ||

ಕ್ಷೀರಾಬ್ಧಿಶಯನೋ ಧಾತಾ ಲಕ್ಷ್ಮೀವಾಽ ಲಕ್ಷ್ಮಣಾಗ್ರಜಃ |

ಧಾತ್ರೀಪತಿರಮೇಯಾತ್ಮಾ ಚಂದ್ರಶೇಖರಪೂಜಿತಃ || ೧೦೦ ||

ಲೋಕಸಾಕ್ಷೀ ಜಗಚ್ಚಕ್ಷುಃ ಪುಣ್ಯಚಾರಿತ್ರಕೀರ್ತನಃ |

ಕೋಟಿಮನ್ಮಥಸೌಂದರ್ಯೋ ಜಗನ್ಮೋಹನವಿಗ್ರಹಃ || ೧೦೧ ||

ಮಂದಸ್ಮಿತಾನನೋ ಗೋಪೋ ಗೋಪಿಕಾಪರಿವೇಷ್ಟಿತಃ |

ಪುಲ್ಲಾರವಿಂದನಯನಃ ಚಾಣೂರಾಂಧ್ರನಿಷೂದನಃ || ೧೦೨ ||

ಇಂದೀವರದಲಶ್ಯಾಮೋ ಬಹಿರ್ಬಹಾವತಂಸಕಃ |

ಮುರಲೀನಿನದಾಹ್ಲಾದೋ ದಿವ್ಯಮಾಲ್ಯಾಂಬರಾವೃತಃ || ೧೦೩ ||

ಸುಕಪೋಲಯುಗಃ ಸುಭ್ರೂಯುಗಲಃ ಸುಲಲಾಟಕಃ |

ಕಂಬುಗ್ರೀವೋ ವಿಶಾಲಾಕ್ಷೋ ಲಕ್ಷ್ಮೀವಾಂಭುಭಲಕ್ಷಣಃ || ೧೦೪ ||

ಪೀನವಕ್ಷಾಶ್ಚ ತುರ್ಬಾಹುಶ್ಚ ತುರ್ಮೂರ್ತಿ ಸ್ಮಿ ವಿಕ್ರಮಃ |

ಕಲಂಕರಹಿತಃ ಶುದ್ಧೋ ದುಷ್ಪಶತ್ರುನಿಬರ್ಹಣಃ || ೧೦೫ ||

ಕಿರೀಟಕುಂಡಲಧರಃ ಕಟಕಾಂಗದಮಂಡಿತಃ |

ಮುದ್ರಿಕಾಭರಣೋಪೇತಃ ಕಟಿಸೂತ್ರವಿರಾಜಿತಃ || ೧೦೬ ||

ಮಂಜೀರರಂಜಿತಪದಃ ಸರ್ವಾಭರಣಭೂಷಿತಃ |

ವಿನ್ಯಸ್ತಪಾದಯುಗಲೋ ದಿವ್ಯಮಂಗಲವಿಗ್ರಹಃ || ೧೦೭ ||

ಗೋಪಿಕಾನಯನಾನಂದಃ ಪೂರ್ಣಚಂದ್ರನಿಭಾನನಃ |

ಸಮಸ್ತಜಗದಾನಂದಃ ಸುಂದರೋ ಲೋಕನಂದನಃ || ೧೦೮ ||

ಯಮುನಾತೀರಸಂಚಾರೀ ರಾಧಾಮನ್ಮಥವೈಭವಃ |

ಗೋಪನಾರೀಪ್ರಿಯೋ ದಾಂತೋ ಗೋಪೀವಸ್ತ್ರಾಪಹಾರಕಃ || ೧೦೯ ||

ಶೃಂಗಾರಮೂರ್ತಿಃ ಶ್ರೀಧಾಮಾ ತಾರಕೋ ಮೂಲಕಾರಣಂ |

ಸೃಷ್ಟಿಸಂರಕ್ಷಣೋಪಾಯಃ ಕ್ರೂರಾಸುರವಿಭಂಜನಃ || ೧೧೦ ||

ನರಕಾಸುರಸಂಹಾರೀ ಮುರಾರಿರರಿಮರ್ದನಃ |

ಆದಿತೇಯಪ್ರಿಯೋ ದೈತ್ಯಭೀಕರೋ ಯದುಶೇಖರಃ || ೧೧೧ ||

ಜರಾಸಂಧಕುಲಧ್ವಂಸೀ ಕಂಸಾರಾತಿಃ ಸುವಿಕ್ರಮಃ |

ಪುಣ್ಯಶ್ಲೋಕಃ ಕೀರ್ತನೀಯೋ ಯಾದವೇಂದ್ರೋ ಜಗನ್ನತಃ || ೧೧೨ ||

ರುಕ್ಮಿಣೀರಮಣಃ ಸತ್ಯಭಾಮಾಜಾಂಬವತೀಪ್ರಿಯಃ |

ಮಿತ್ರವಿಂದಾನಾಗ್ನಜಿತೀಲಕ್ಷ್ಮಣಾಸಮುಪಾಸಿತಃ || ೧೧೩ ||

ಸುಧಾಕರಕುಲೇ ಜಾತೋಽನಂತಪ್ರಬಲವಿಕ್ರಮಃ |

ಸರ್ವಸೌಭಾಗ್ಯಸಂಪನ್ನೋ ದ್ವಾರಕಾಪತ್ತನೇ ಸ್ಥಿತಃ || ೧೧೪ ||

ಭದ್ರಾಸೂರ್ಯಸುತಾನಾಥೋ ಲೀಲಾಮಾನುಷವಿಗ್ರಹಃ |

ಸಹಸ್ರಷೋಡಶಶ್ರೀಶೋ ಭೋಗಮೋಕ್ಷೈಕದಾಯಕಃ || ೧೧೫ ||

ವೇದಾಂತವೇದ್ಯಃ ಸಂವೇದ್ಯೋ ವೈದ್ಯೋ ಬ್ರಹ್ಮಾಂಡನಾಯಕಃ |

ಗೋವರ್ಧನಧರೋ ನಾಥಃ ಸರ್ವಜೀವದಯಾಪರಃ || ೧೧೬ ||

ಮೂರ್ತಿಮರ್ವ ಸರ್ವಭೂತಾತ್ಮಾ ಆರ್ತತ್ರಾಣಪರಾಯಣಃ |

ಸರ್ವಜ್ಞಃ ಸರ್ವಸುಲಭಃ ಸರ್ವಶಾಸ್ತ್ರವಿಶಾರದಃ || ೧೧೭ ||

ಷಡ್‌ಗುಣೈಶ್ವರ್ಯಸಂಪನ್ನಃ ಪೂರ್ಣಕಾಮೋ ಧುರಂಧರಃ |

ಮಹಾನುಭಾವಃ ಕೈವಲ್ಯದಾಯಕೋ ಲೋಕನಾಯಕಃ || ೧೧೮ ||

ಆದಿಮಧ್ಯಾಂತರಹಿತಃ ಶುದ್ಧಸಾತ್ವಿಕವಿಗ್ರಹಃ |  
ಅಸಮಾನಃ ಸಮಸ್ತಾತ್ಮಾ ಶರಣಾಗತವತ್ಸಲಃ || ೧೧೯ ||

ಉತ್ಪತ್ತಿಸ್ಥಿತಿಸಂಹಾರಕಾರಣಂ ಸರ್ವಕಾರಣಂ |  
ಗಂಭೀರಃ ಸರ್ವಭಾವಜ್ಞಃ ಸಚ್ಚಿದಾನಂದವಿಗ್ರಹಃ || ೧೨೦ ||

ವಿಷ್ವಕ್ಸೇನಃ ಸತ್ಯಸಂಧಃ ಸತ್ಯವಾಕ್ ಸತ್ಯವಿಕ್ರಮಃ |  
ಸತ್ಯವ್ರತಃ ಸತ್ಯರತಃ ಸತ್ಯಧರ್ಮಪರಾಯಣಃ || ೧೨೧ ||

ಆಪನ್ನಾತಿಪ್ರಶಮನೋ ದ್ರೌಪದೀಮಾನರಕ್ಷಕಃ |  
ಕಂದರ್ಪಜನಕಃ ಪ್ರಾಚ್ಛೋ ಜಗನ್ನಾಟಕವೈಭವಃ || ೧೨೨ ||

ಭಕ್ತಿವಶ್ಯೋ ಗುಣಾತೀತಃ ಸರ್ವೈಶ್ವರ್ಯಪ್ರದಾಯಕಃ |  
ದಮಘೋಷಸುತದ್ವೇಷೀ ಬಾಣಬಾಹುವಿಖಂಡನಃ || ೧೨೩ ||

ಭೀಷ್ಮಭಕ್ತಿಪ್ರದೋ ದಿವ್ಯಃ ಕೌರವಾನ್ವಯನಾಶನಃ |  
ಕೌಂತೇಯಪ್ರಿಯಬಂಧುಶ್ಚ ಪಾರ್ಥಸ್ಯಂದನಸಾರಥಿಃ || ೧೨೪ ||

ನಾರಸಿಂಹೋ ಮಹಾವೀರಃ ಸ್ತಂಭಜಾತೋ ಮಹಾಬಲಃ |  
ಪ್ರಹ್ಲಾದವರದಃ ಸತ್ಯೋ ದೇವಪೂಜ್ಯೋಽಭಯಂಕರಃ || ೧೨೫ ||

ಉಪೇಂದ್ರ ಇಂದ್ರಾವರಜೋ ವಾಮನೋ ಬಲಿಬಂಧನಃ |  
ಗಜೇಂದ್ರವರದಃ ಸ್ವಾಮೀ ಸರ್ವದೇವನಮಸ್ಕೃತಃ || ೧೨೬ ||

ಶೇಷಪರ್ಯಂಕಶಯನೋ ವೈನತೇಯರಥೋ ಜಯೀ |  
ಅವ್ಯಾಹತಬಲೈಶ್ವರ್ಯಸಂಪನ್ನಃ ಪೂರ್ಣಮಾನಸಃ || ೧೨೭ ||

ಯೋಗೇಶ್ವರೇಶ್ವರಃ ಸಾಕ್ಷೀ ಕ್ಷೇತ್ರಜ್ಞೋ ಜ್ಞಾನದಾಯಕಃ |  
ಯೋಗಿಹೃತ್ಪಂಕಜಾವಾಸೋ ಯೋಗಮಾಯಾಸಮನ್ವಿತಃ || ೧೨೮ ||

ನಾದಬಿಂದುಕಲಾತೀತಶ್ಚ ತುರ್ವರ್ಗಫಲಪ್ರದಃ |  
ಸುಷುಮ್ನಾಮಾರ್ಗಸಂಚಾರೀ ದೇಹಸ್ಯಾಂತರಸಂಸ್ಥಿತಃ || ೧೨೯ ||

ದೇಹೇಂದ್ರಿಯಮನಃಪ್ರಾಣಸಾಕ್ಷೀ ಚೇತಃಪ್ರಸಾದಕಃ |

ಸೂಕ್ಷ್ಮಃ ಸರ್ವಗತೋ ದೇಹೀ ಜ್ಞಾನದರ್ಪಣಗೋಚರಃ || ೧೩೦ ||

ತತ್ತ್ವತ್ರಯಾತ್ಮಕೋಽವ್ಯಕ್ತಃ ಕುಂಡಲೀ ಸಮುಪಾಶ್ರಿತಃ |

ಬ್ರಹ್ಮಣ್ಯಃ ಸರ್ವಧರ್ಮಜ್ಞಃ ಶಾಂತೋ ದಾಂತೋ ಗತಕ್ಲಮಃ || ೧೩೧ ||

ಶ್ರೀನಿವಾಸಃ ಸದಾನಂದೋ ವಿಶ್ವಮೂರ್ತಿರ್ಮಹಾಪ್ರಭುಃ |

ಸಹಸ್ರಶೀರ್ಷಾ ಪುರುಷಃ ಸಹಸ್ರಾಕ್ಷಃ ಸಹಸ್ರಪಾತ್ || ೧೩೨ ||

ಸಮಸ್ತಭುವನಾಧಾರಃ ಸಮಸ್ತಪ್ರಾಣರಕ್ಷಕಃ |

ಸಮಸ್ತಸರ್ವಭಾವಜ್ಞೋ ಗೋಪಿಕಾಪ್ರಾಣವಲ್ಲಭಃ || ೧೩೩ ||

ನಿತ್ಯೋತ್ಸವೋ ನಿತ್ಯಸೌಖ್ಯೋ ನಿತ್ಯಶ್ರೀನಿತ್ಯಮಂಗಲಃ |

ವ್ಯೂಹಾರ್ಚಿತೋ ಜಗನ್ನಾಥಃ ಶ್ರೀವೈಕುಂಠಪುರಾಧಿಪಃ || ೧೩೪ ||

ಪೂರ್ಣಾನಂದಘನೀಭೂತೋ ಗೋಪವೇಷಧರೋ ಹರಿಃ |

ಕಲಾಪಕುಸುಮಶ್ಯಾಮಃ ಕೋಮಲಃ ಶಾಂತವಿಗ್ರಹಃ || ೧೩೫ ||

ಗೋಪಾಂಗನಾವೃತೋಽನಂತೋ ಬೃಂದಾವನಸಮಾಶ್ರಯಃ |

ವೇಣುವಾದರತಃ ಶ್ರೇಷ್ಠೋ ದೇವಾನಾಂ ಹಿತಕಾರಕಃ || ೧೩೬ ||

ಬಾಲಕ್ರೀಡಾಸಮಾಸಕ್ತೋ ನವನೀತಸ್ಯ ತಸ್ಯರಃ |

ಗೋಪಾಲಕಾಮಿನೀಚಾರಶ್ಚ ರಚಾರಶಿಖಾಮಣಿಃ || ೧೩೭ ||

ಪರಂಜ್ಯೋತಿಃ ಪರಾಕಾಶಃ ಪರಾವಾಸಃ ಪರಿಸ್ಪುಟಃ |

ಅಷ್ಟಾದಶಾಕ್ಷರೋ ಮಂತ್ರೋ ವ್ಯಾಪಕೋ ಲೋಕಪಾವನಃ || ೧೩೮ ||

ಸಪ್ತಕೋಟಿಮಹಾಮಂತ್ರಶೇಖರೋ ದೇವಶೇಖರಃ |

ವಿಜ್ಞಾನಜ್ಞಾನಸಂಧಾನಸ್ತೇಜೋರಾಶಿರ್ಜಗತ್ಪತಿಃ || ೧೩೯ ||

ಭಕ್ತಲೋಕಪ್ರಸನ್ನಾತ್ಮ ಭಕ್ತಮಂದಾರವಿಗ್ರಹಃ |

ಭಕ್ತದಾರಿದ್ಯದಮನೋ ಭಕ್ತಾನಾಂ ಪ್ರೀತಿದಾಯಕಃ || ೧೪೦ ||

ಭಕ್ತಾಧೀನಮನಾಃ ಪೂಜ್ಯೋ ಭಕ್ತಲೋಕಶಿವಂಕರಃ |  
ಭಕ್ತಾಭೀಷ್ಟಪ್ರದಃ ಸರ್ವಭಕ್ತಾಘೌಘನಿಕೃಂತನಃ || ೧೪೧ ||

ಅಪಾರಕರುಣಾಸಿಂಧುರ್ಭಗವಾಃ ಭಕ್ತತತ್ಪರಃ || ೧೪೨ ||

ಫಲಶ್ರುತಿಃ

ಸ್ಮರಣಾತ್ ಪಾಪರಾಶೀನಾಂ ಖಂಡನಂ ಮೃತ್ಯುನಾಶನಂ || ೧ ||

ವೈಷ್ಣವಾನಾಂ ಪ್ರಿಯಕರಂ ಮಹಾರೋಗನಿವಾರಣಂ |  
ಬ್ರಹ್ಮಹತ್ಯಾಸುರಾಪಾನಂ ಪರಸ್ಮಿಗಮನಂ ತಥಾ || ೨ ||

ಪರದ್ರವ್ಯಾಪಹರಣಂ ಪರದ್ವೇಷಸಮನ್ವಿತಂ |  
ಮಾನಸಂ ವಾಚಿಕಂ ಕಾಯಂ ಯತ್ಪಾಪಂ ಪಾಪಸಂಭವಂ || ೩ ||

ಸಹಸ್ರನಾಮಪಠನಾತ್ ಸರ್ವಂ ನಶ್ಯತಿ ತತ್ಕ್ಷಣಾತ್ |  
ಮಹಾದಾರಿದ್ಯಯುಕ್ತೋ ಯೋ ವೈಷ್ಣವೋ ವಿಷ್ಣುಭಕ್ತಿಮಾಃ || ೪ ||

ಕಾರ್ತಿಕ್ಯಾಂ ಸಂಪಠೇದ್ರಾತ್ರೌ ಶತಮಷ್ಟೋತ್ತರಂ ಕ್ರಮಾತ್ |  
ಪೀತಾಂಬರಧರೋ ಧೀರ್ಮಾಃ ಸುಗಂಧೈಃ ಪುಷ್ಪಚಂದನೈಃ || ೫ ||

ಪುಸ್ತಕಂ ಪೂಜಯಿತ್ವಾ ತು ನೈವೇದ್ಯಾದಿಭಿರೇವ ಚ |  
ರಾಧಾಧ್ಯಾನಾಂಕಿತೋ ಧೀರೋ ವನಮಾಲಾವಿಭೂಷಿತಃ || ೬ ||

ಶತಮಷ್ಟೋತ್ತರಂ ದೇವಿ ಪಠೇನ್ನಾಮಸಹಸ್ರಕಂ |  
ಚೈತ್ರಶುಕ್ಲೇ ಚ ಕೃಷ್ಣೇ ಚ ಕುಹೂಸಂಕ್ರಾಂತಿವಾಸರೇ || ೭ ||

ಪಠಿತವ್ಯಂ ಪ್ರಯತ್ನೇನ ತ್ರೈಲೋಕ್ಯಂ ಮೋಹಯೇತ್ ಕ್ಷಣಾತ್ |  
ತುಲಸೀಮಾಲಯಾ ಯುಕ್ತೋ ವೈಷ್ಣವೋ ಭಕ್ತತತ್ಪರಃ || ೮ ||

ರವಿವಾರೇ ಚ ಶುಕ್ಲೇ ಚ ದ್ವಾದಶ್ಯಾಂ ಶ್ರಾದ್ಧವಾಸರೇ |  
ಬ್ರಾಹ್ಮಣಂ ಪೂಜಯಿತ್ವಾ ಚ ಭೋಜಯಿತ್ವಾ ವಿಧಾನತಃ || ೯ ||

ಪಠೇನ್ನಾಮಸಹಸ್ರಂ ಚ ತತಃ ಸಿದ್ಧಿಃ ಪ್ರಜಾಯತೇ |  
ಮಹಾನಿಶಾಯಾಂ ಸತತಂ ವೈಷ್ಣವೋ ಯಃ ಪಠೇತ್ ಸದಾ || ೧೦ ||

ದೇಶಾಂತರಗತಾ ಲಕ್ಷ್ಮೀಃ ಸಮಾಯಾತಿ ನ ಸಂಶಯಃ |  
ತ್ರೈಲೋಕ್ಯೇ ಚ ಮಹಾದೇವಿ ಸುಂದರ್ಯಃ ಕಾಮಮೋಹಿತಾಃ || ೧೧ ||

ಮುಗ್ಧಾಃ ಸ್ವಯಂ ಸಮಾಯಾಂತಿ ವೈಷ್ಣವಂ ಚ ಭಜಂತಿ ತಾಃ |  
ರೋಗೀ ರೋಗಾತ್ ಪ್ರಮುಚ್ಯೇತ ಬದ್ಧೋ ಮುಚ್ಯೇತ ಬಂಧನಾತ್ || ೧೨ ||

ಗುರ್ವಿಣೇ ಜನಯೇತ್ಪುತ್ರಂ ಕನ್ಯಾ ವಿಂದತಿ ಸತ್ಪತಿಂ |  
ರಾಜಾನೋ ವಶ್ಯತಾಂ ಯಾಂತಿ ಕಿಂ ಪುನಃ ಕ್ಷುದ್ರಮಾನವಾಃ || ೧೩ ||

ಸಹಸ್ರನಾಮಶ್ರವಣಾತ್ ಪಠನಾತ್ ಪೂಜನಾತ್ ಪ್ರಿಯೇ |  
ಧಾರಣಾತ್ ಸರ್ವಮಾಪ್ನೋತಿ ವೈಷ್ಣವೋ ನಾತ್ರ ಸಂಶಯಃ || ೧೪ ||

ವಂಶೀವಟೇ ಚಾನ್ಯವಟೇ ತಥಾ ಪಿಪ್ಪಲಕೇಽಥ ವಾ |  
ಕದಂಬಪಾದಪತಲೇ ಗೋಪಾಲಮೂರ್ತಿಸನ್ನಿಧೌ || ೧೫ ||

ಯಃ ಪಠೇದ್ವೈಷ್ಣವೋ ನಿತ್ಯಂ ಸ ಯಾತಿ ಹರಿಮಂದಿರಂ |  
ಕೃಷ್ಣೇನೋಕ್ತಂ ರಾಧಿಕಾಯೈ ಮಯಾ ಪ್ರೋಕ್ತಂ ತಥಾ ಶಿವೇ || ೧೬ ||

ನಾರದಾಯ ಮಯಾ ಪ್ರೋಕ್ತಂ ನಾರದೇನ ಪ್ರಕಾಶಿತಂ |  
ಮಯಾ ತುಭ್ಯಂ ವರಾರೋಹೇ ಪ್ರೋಕ್ತಮೇತತ್ಸದುರ್ಲಭಂ || ೧೭ ||

ಗೋಪನೀಯಂ ಪ್ರಯತ್ನೇನ ನ ಪ್ರಕಾಶ್ಯಂ ಕಥಂಚನ |  
ಶಠಾಯ ಪಾಪಿನೇ ಚೈವ ಲಂಪಟಾಯ ವಿಶೇಷತಃ || ೧೮ ||

ನ ದಾತವ್ಯಂ ನ ದಾತವ್ಯಂ ನ ದಾತವ್ಯಂ ಕದಾಚನ |  
ದೇಯಂ ಶಿಷ್ಯಾಯ ಶಾಂತಾಯ ವಿಷ್ಣು ಭಕ್ತಿರತಾಯ ಚ || ೧೯ ||

ಗೋದಾನಬ್ರಹ್ಮಯಜ್ಞಾದೇರ್ವಾ ಜಪೇಯಶತಸ್ಯ ಚ |  
ಅಶ್ವಮೇಧಸಹಸ್ರಸ್ಯ ಫಲಂ ಪಾಠೇ ಭವೇದ್ಧ್ರವಂ || ೨೦ ||

ಮೋಹನಂ ಸ್ತಂಭನಂ ಚೈವ ಮಾರಣೋಚ್ಚಾಟನಾದಿಕಂ |  
ಯದ್ಯದ್ವಾಂಛತಿ ಚಿತ್ತೇನ ತತ್ತತ್ಪ್ರೋತಿ ವೈಷ್ಣವಃ || ೨೧ ||

ಏಕಾದಶ್ಯಾಂ ನರಃ ಸ್ನಾತ್ವಾ ಸುಗಂಧಿದ್ರವ್ಯತೈಲಕೈಃ |  
ಆಹಾರಂ ಬ್ರಾಹ್ಮಣೇ ದತ್ತ್ವಾ ದಕ್ಷಿಣಾಂ ಸ್ವರ್ಣಭೂಷಣಂ || ೨೨ ||

ತತ ಆರಂಭಕರ್ತಾಸ್ಯ ಸರ್ವಂ ಪ್ರಾಪ್ನೋತಿ ಮಾನವಃ |  
ಶತಾವೃತಂ ಸಹಸ್ರಂ ಚ ಯಃ ಪಠೇದ್ವೈಷ್ಣವೋ ಜನಃ || ೨೩ ||

ಶ್ರೀಬೃಂದಾವನಚಂದ್ರಸ್ಯ ಪ್ರಸಾದಾತ್ಸರ್ವಮಾಪ್ನುಯಾತ್ |  
ಯದ್ಗೃಹೇ ಪುಸ್ತಕಂ ದೇವಿ ಪೂಜಿತಂ ಚೈವ ತಿಷ್ಠತಿ || ೨೪ ||

ನ ಮಾರೀ ನ ಚ ದುರ್ಭಿಕ್ಷಂ ನೋಪಸರ್ಗಭಯಂ ಕ್ವಚಿತ್ |  
ಸರ್ಪಾದ್ಯಾ ಭೂತಯಕ್ಷಾದ್ಯಾ ನಶ್ಯಂತೇ ನಾತ್ರ ಸಂಶಯಃ || ೨೫ ||

ಶ್ರೀಗೋಪಾಲೋ ಮಹಾದೇವಿ ವಸೇತ್ತಸ್ಯ ಗೃಹೇ ಸದಾ |  
ಗೃಹೇ ಯತ್ರ ಸಹಸ್ರಂ ಚ ನಾಮ್ನಾಂ ತಿಷ್ಠತಿ ಪೂಜಿತಂ || ೨೬ ||

|| ಇತಿ ಶ್ರೀಗೋಪಾಲಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ||